

شہباز بھٹی کا بہیمانہ قتل پاکستان میں بڑھتی ہوئی مذہبی انتہا پسندی اور دہشت گردی کا بدترین واقعہ ہے۔ الطاف حسین شہباز بھٹی کے بہیمانہ قتل نے ایک بار پھر پاکستان میں امن و سلامتی کے معاملہ پر ایک سوال اٹھا دیا ہے شہباز بھٹی سے دیرینہ تعلق تھا، انکے بہیمانہ قتل سے مجھے ذاتی طور پر انتہائی دکھ اور دلی صدمہ پہنچا ہے یہ واقعہ مذہبی رواداری، فرقہ وارانہ ہم آہنگی اور احترام انسانیت پر یقین رکھنے والے ہر فرد کیلئے لمحہ فکریہ ہے شہباز بھٹی کے لواحقین اور تمام مسیحی برادری سے الطاف حسین کا اظہار ہمدردی

لندن --- 2 مارچ 2011ء

متحدہ قومی موومنٹ کے قائد جناب الطاف حسین نے وفاقی وزیر اقلیتی امور اور ممتاز مسیحی رہنما شہباز بھٹی کے بہیمانہ قتل کی شدید الفاظ میں مذمت کرتے ہوئے کہا ہے کہ یہ ایک انتہائی مذموم واقعہ ہے جو پاکستان کے تمام شہریوں خصوصاً مذہبی رواداری، فرقہ وارانہ ہم آہنگی اور احترام انسانیت پر یقین رکھنے والے ہر فرد کیلئے لمحہ فکریہ ہے۔ اپنے ایک بیان میں جناب الطاف حسین نے کہا کہ شہباز بھٹی سے ان کا بہت دیرینہ تعلق تھا، وہ پاکستان میں مسیحی برادری کے حقوق کیلئے کئی برسوں سے انتہائی سرگرم تھے، شہباز بھٹی نے مسیحی برادری کے حقوق کے سلسلے میں کئی سال قبل لندن میں ان سے ملاقاتیں بھی کی تھی اور انہوں نے پاکستان کے کئی شہروں میں مسیحی برادری کے اجتماعات بھی منعقد کروائے تھے اور اب بھی وہ وفاقی وزیر کی حیثیت سے اقلیتوں کے حقوق کیلئے انتہائی کوشاں تھے۔ جناب الطاف حسین نے کہا کہ شہباز بھٹی کے بہیمانہ قتل سے مجھے ذاتی طور پر انتہائی دکھ اور دلی صدمہ پہنچا ہے۔ انہوں نے کہا کہ گورنر پنجاب سلمان تاثیر کے بہیمانہ قتل کے بعد شہباز بھٹی کو بھی دھمکیاں مل رہی تھیں جس کا اظہار انہوں نے میڈیا کے ذریعے بھی کیا تھا لیکن یہ امر انتہائی افسوسناک ہے کہ انکی سیکورٹی کیلئے موثر اقدامات نہیں کئے گئے۔ جناب الطاف حسین نے کہا کہ شہباز بھٹی کا بہیمانہ قتل پاکستان میں بڑھتی ہوئی مذہبی انتہا پسندی اور دہشت گردی کا بدترین واقعہ ہے جس نے ایک بار پھر پاکستان میں امن و سلامتی کے معاملہ پر ایک سوال اٹھا دیا ہے۔ انہوں نے کہا کہ جو دہشت گرد عناصر دہشت گردی کی یہ سفاکانہ کارروائیاں کر رہے ہیں وہ پاکستان کے دوست نہیں بلکہ دشمن ہیں جو اپنی دہشت گردی کی کارروائیوں کے ذریعے ملک کو تباہ و برباد کرنے پر تلے ہوئے ہیں۔ انہوں نے مطالبہ کیا کہ شہباز بھٹی کے بہیمانہ قتل میں ملوث دہشت گردوں کو فی الفور گرفتار کیا جائے۔ جناب الطاف حسین نے شہباز بھٹی کے لواحقین اور تمام مسیحی برادری سے دلی ہمدردی اور یکجہتی کا اظہار کرتے ہوئے کہا کہ میں اور ایم کیو ایم کے تمام کارکنان ان کے غم میں برابر کے شریک ہیں اور دعا کرتے ہیں کہ خدا تعالیٰ شہباز بھٹی کی مغفرت فرمائے اور لواحقین کو صبر جمیل عطا کرے۔

متحدہ قومی موومنٹ کے قائد الطاف حسین کی مسلم لیگ فنکشنل کے سربراہ پیر صاحب پگارا سے ٹیلیفون پر گفتگو

دونوں رہنماؤں کے درمیان ملک کی سیاسی صورتحال پر تبادلہء خیال کیا

الطاف حسین نے ملک میں انقلاب کے حوالے سے پیر پگارا کے خیالات کو سراہا اور ان کی صحتیابی کی دعا کی

ملک کی خیر خواہی اور عظیم تر مفاد کیلئے ہم خیال جماعتوں کا اکٹھا ہونا ضروری ہے۔ الطاف حسین اور پیر پگارا میں اتفاق

لندن --- 2 مارچ 2011ء

متحدہ قومی موومنٹ کے قائد الطاف حسین نے مسلم لیگ فنکشنل کے سربراہ اور حروں کے روحانی پیشوا پیر صاحب پگارا سے ٹیلیفون پر گفتگو کی۔ دونوں رہنماؤں نے ملک کی سیاسی صورتحال پر تبادلہء خیال کیا۔ جناب الطاف حسین نے ملک میں انقلاب کے حوالے سے پیر پگارا کے خیالات کو سراہا اور ان کی صحتیابی اور درازی عمر کی دعا کی۔ دونوں رہنماؤں نے گفتگو میں اس امر پر اتفاق کیا کہ ملک کی خیر خواہی اور عظیم تر مفاد کیلئے ہم خیال جماعتوں کا اکٹھا ہونا ضروری ہے۔ جناب الطاف حسین نے پیر صاحب پگارا سے درخواست کی کہ وہ ان کیلئے دعا کریں اور ملک کی فلاح و بہبود کیلئے بھی دعا کریں۔

ایم کیو ایم کی رابطہ کمیٹی کے رکن سلیم شہزاد کی وفاقی وزیر اقلیتی امور اور ممتاز مسیحی رہنما شہباز بھٹی کے قتل پر

مقتول کے بڑے بھائی سکندر بھٹی سے ٹیلی فون پر تعزیت

لندن۔۔۔2 مارچ، 2011ء

متحدہ قومی موومنٹ کی رابطہ کمیٹی کے رکن سلیم شہزاد نے وفاقی وزیر اقلیتی امور اور ممتاز مسیحی رہنما شہباز بھٹی کے بہیمانہ قتل پر مقتول کے بڑے بھائی سکندر بھٹی سے ٹیلی فون پر دلی تعزیت و ہمدردی کا اظہار کیا۔ سلیم شہزاد نے سکندر بھٹی سے گفتگو کرتے ہوئے کہا کہ شہباز بھٹی کے بہیمانہ قتل میں ملوث دہشت گرد ملک و قوم کے کھلے دشمن ہیں۔ انہوں نے سکندر بھٹی سے شہباز بھٹی کے بہیمانہ قتل پر ایم کیو ایم کے قائد جناب الطاف حسین کی جانب سے بھی گہرے دکھ اور افسوس کا اظہار کیا اور سوگواران کو صبر کی تلقین کی۔

عوام بالخصوص مخیر حضرات ایم کیو ایم کے تحت لاہور مینار پاکستان پر 10 اپریل کو ہونے والے جلسہ عام کے سلسلے

میں اپنے عطیات زیادہ سے زیادہ تعداد میں جمع کرائیں، الطاف حسین

یہ عطیات مسلم کمرشل بینک واٹر پمپ برانچ فیڈرل بی ایریا کے اکاؤنٹ نمبر 0398830801000863 جس

کا برانچ کوڈ نمبر 0073 ہے پر جمع کرا سکتے ہیں

لندن۔۔۔2 مارچ، 2011ء

متحدہ قومی موومنٹ کے قائد جناب الطاف حسین نے ملک بھر کے عوام اور بالخصوص مخیر حضرات سے اپیل کی ہے کہ وہ لاہور مینار پاکستان پر 10 اپریل کو ایم کیو ایم کے تحت ہونے والے جلسہ عام کی تیاریوں اور انتظامات کیلئے اپنے عطیات زیادہ سے زیادہ تعداد میں جمع کرائیں۔ عوام و مخیر حضرات جلسہ عام کیلئے اپنے عطیات مسلم کمرشل بینک واٹر پمپ برانچ فیڈرل بی ایریا کے اکاؤنٹ نمبر 0398830801000863 جس کا برانچ کوڈ نمبر 0073 ہے پر جمع کرا سکتے ہیں۔ ایک بیان میں جناب الطاف حسین نے کہا کہ متحدہ قومی موومنٹ غریب و متوسط طبقے سے تعلق رکھنے والے افراد پر مشتمل جماعت ہے اور اس کی پشت پر کوئی جاگیردار، وڈیرہ اور سرمایہ دار نہیں ہے بلکہ ایم کیو ایم کے تمام اخراجات خالصتاً عوامی عطیات سے ہی پورے کئے جاتے ہیں۔ انہوں نے کہا کہ ملک بھر کے عوام سمیت اب دنیا جان چکی ہے کہ پاکستان میں ایم کیو ایم ہی واحد جماعت ہے جس نے نہ صرف غریب و متوسط طبقے سے جنم لیا ہے بلکہ وہ عملی طور پر ملک میں غریب و متوسط طبقے کے انقلاب کیلئے پرامن جدوجہد بھی کر رہی ہے۔ انہوں نے کہا کہ لاہور کے مینار پاکستان پر 10 اپریل کو ہونے والا جلسہ عام تاریخ ساز کامیابی سے ہمکنار ہوگا اور یہ جلسہ عام ملک میں غریب و متوسط طبقے کے انقلاب کی راہیں ہموار کر دیگا۔ انہوں نے کہا کہ ایم کیو ایم کے پلیٹ فارم سے ہی غریب و متوسط طبقے سے تعلق رکھنے والی ملک کی تمام قومیتوں کے افراد کو عملاً طور پر میرٹ کی بنیاد پر ملک کے ان ایوانوں بھیجا گیا ہے جہاں صرف جاگیرداروں، وڈیروں، سرداروں اور سرمایہ داروں کی ہی حکمرانی تھی اور غریب آدمی ان ایوانوں میں جانے کا تصور تک نہیں کر سکتا تھا۔ انہوں نے کہا کہ ایم کیو ایم نے ہی ملک کے منتخب ایوانوں میں غریب و متوسط طبقے کے لوگوں کو پہنچایا ہے اور ایم کیو ایم ہی ملک میں غریب و متوسط طبقے کا انقلاب لائے گی اور 2 فیصد استحصالی طبقہ کا سخت احتساب کریگی۔ جناب الطاف حسین نے عوام اور مخیر حضرات سے اپیل کی کہ وہ لاہور کے مینار پاکستان پر 10 اپریل کو ہونے والے جلسہ عام کے سلسلے میں زیادہ سے زیادہ اپنے عطیات جمع کرا کے ملک میں آنے والے غریب و متوسط طبقے کے انقلاب کی جدوجہد میں اپنا کردار بھرپور انداز میں ادا کریں۔

گوجرانوالہ میں بس میں سیلنڈر پھٹنے کے نتیجے میں متعدد افراد کے جھلس کر ہلاک و زخمی ہونے پر

رابطہ کمیٹی کے رکن افتخار کبرندھاوا کا اظہار افسوس

گوجرانوالہ۔۔۔۔02 مارچ، 2011ء

متحدہ قومی موومنٹ کی رابطہ کمیٹی کے رکن افتخار کبرندھاوا نے گوجرانوالہ میں مندی پور کے قریب بس الٹنے کے بعد گیس سیلنڈر پھٹنے کے نتیجے میں متعدد افراد کے جھلس کر ہلاک و زخمی ہونے پر افسوس کا اظہار کیا ہے اور پنجاب حکومت سے مطالبہ کیا ہے کہ واقعہ کا نوٹس لیا جائے اور اس قسم کے حادثات کی روک تھام کیلئے مثبت اور ٹھوس بنیادوں پر اقدامات بروئے کار لائے جائیں تاکہ قیمتی انسانی جانوں کا تحفظ کیا جاسکے۔ افتخار کبرندھاوا نے مرحومین کے سوگواروں اور حقیقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور لوہا حقیقین کو صبر جمیل عطا کرے۔ (آمین) انہوں نے زخمی ہونے والے افراد کی جلد صحت یابی کیلئے بھی دعا کی۔

جیوٹی وی کے سینئر ایگزیکٹو پریڈیو سیرسید امیر امام کے انتقال پر جناب الطاف حسین کا اظہار افسوس

لندن۔۔۔2 مارچ 2011ء

متحدہ قومی موومنٹ کے قائد جناب الطاف حسین نے جیوٹی وی کے سینئر ایگزیکٹو پریڈیو سیرسید امیر امام کے انتقال پر افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواران لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور لواحقین کو یہ صدمہ برداشت کرنے کا حوصلہ عطا کرے۔ (آمین)

جھنگ بائی پاس کے قریب دو بسوں کے تصادم کے نتیجے میں متعدد افراد کے جاں بحق و زخمی ہونے کے واقعہ پر رابطہ کمیٹی کا اظہار تشویش

کراچی:۔۔۔02 مارچ، 2011ء

متحدہ قومی موومنٹ کی رابطہ کمیٹی نے جھنگ بائی پاس کے قریب دو بسوں کے تصادم کے نتیجے میں متعدد افراد کی ہلاکتوں اور زخمی ہونے کے واقعہ پر گہری تشویش کا اظہار کیا ہے۔ اپنے ایک بیان میں رابطہ کمیٹی نے اس افسوسناک واقعہ میں متعدد کے جاں بحق ہونے والے افراد کے سوگواران لواحقین سے دلی تعزیت و ہمدردی کا اظہار کرتے ہوئے اور دعا کی کہ اللہ تعالیٰ واقعہ میں جاں بحق ہونے والے افراد کو جنت الفردوس میں اعلیٰ مقام عطا مغفرت فرمائے اور زخمیوں کو جلد مکمل صحتیابی عطا کرے۔ (آمین)

نیشنل بینک آف پاکستان کے افسران کے دیرینہ مسائل کے حل ہونے پر ایم کیو ایم کے قائد جناب الطاف حسین سے اظہار تشکر

کراچی۔۔۔۔2 مارچ 2011ء

متحدہ قومی موومنٹ کے لبریری و ڈیپارٹمنٹ کے ضلعی ادارہ یونائیٹڈ آفیسرز ویلفیئر ایسوسی ایشن نیشنل بینک آف (پاکستان) کے عہدیداران نے نیشنل بینک آف پاکستان کے افسران کے دیرینہ مسائل جن میں تنخواہوں میں سالانہ اضافہ، نئے متعین کردہ پے اسکیل رو پوائنٹس اور سالانہ پرافٹ بونس کے مسائل شامل ہیں حل کر دینے پر نیشنل بینک آف پاکستان کے افسران نے متحدہ قومی موومنٹ کے قائد جناب الطاف حسین کا تہ دل سے شکریہ ادا کیا ہے۔ علاوہ ازیں یونائیٹڈ آفیسرز ویلفیئر ایسوسی ایشن نیشنل بینک آف (پاکستان) کے عہدیداران نے نیشنل بینک کی انتظامیہ کا بھی شکریہ ادا کیا ہے جنہوں نے اس سلسلے میں دست تعاون کیا۔

دہشت گردوں کی جانب سے مردان میں گرز کالج پر دستی بم سے حملے میں طالبات کی ہلاکت کافی الفور نوٹس لیا جائے، شعبہ خواتین

مردان کا واقعہ خواتین کو علم کے حصول سے محروم رکھنے کی سازش ہے

کراچی۔۔۔۔۔2 مارچ، 2011ء

متحدہ قومی موومنٹ شعبہ خواتین کی اراکین نے دہشتگردوں کی جانب سے مردان میں گرز کالج پر دستی بموں سے حملے اور اس کے نتیجے میں 2 طالبات کے ہلاک اور متعدد کے زخمی ہونے کے واقعہ پر شدید الفاظ میں مذمت کی ہے اور واقعہ کو خواتین کو علم کے حصول سے محروم رکھنے کی سازش قرار دیا ہے۔ ایک بیان میں انہوں نے کہا کہ پاکستان اس وقت جس حالات سے کر رہا ہے اس میں خواتین کا کردار اہم ہے اور ان کو علم کے زیور سے آراستہ کرنے کی شدت سے ضرورت ہے لیکن انہیں تعلیم سے جبراً روکا جا رہا ہے جس سے خواتین میں انتہائی تشویش کی لہر پائی جا رہی ہے۔ انہوں نے کہا کہ ایک جانب خواتین کو مردوں کے برابر حقوق دینے کی بات کی جا رہی تو دوسری طرف خواتین کو علم کے حصول سے دور کیا جا رہا ہے جس کی جتنی مذمت کی جائے کم ہے۔ انہوں نے مطالبہ کیا کہ مردان میں گرز کالج پر حملے کافی الفور نوٹس لیا جائے اور واقعہ میں ملوث دہشت گرد عناصر کو فوری گرفتار کر کے قانون کے مطابق سخت سے سخت سزا دی جائے۔ انہوں نے واقعہ میں جاں بحق ہونے والی طالبات کے لواحقین سے دلی تعزیت و ہمدردی کا اظہار کرتے ہوئے مرحومین کی مغفرت اور سوگواران کیلئے صبر جمیل کی دعا کی۔ انہوں نے واقعہ میں زخمی ہونے والی تمام طالبات کیلئے جلد صحتیابی کیلئے بھی دعا کی ہے۔

قائد تحریک جناب الطاف حسین مصر، فرانس، تیونس کے طرز کا انقلاب لانا چاہتے ہیں، شبیر قانچانی ایم کیو ایم ملتان زون کی ڈسٹرکٹ و تحصیل کمیٹیوں کے نو منتخب ذمہ داران کے ناموں کا اعلان کر دیا گیا

سابق صوبائی وزیر اور صوبائی تنظیمی کمیٹی کے جوائنٹ انچارج کا ڈسٹرکٹ باروہاڑی میں وکلاء برادری اور کارکنان کے جنرل ورکرز اجلاس سے خطاب
وہاڑی:۔۔۔۔۔02 مارچ، 2011ء

متحدہ قومی موومنٹ کے سابق حق پرست صوبائی وزیر اور صوبائی تنظیمی کمیٹی کے جوائنٹ انچارج شبیر احمد قائم خانی نے کہا ہے کہ قائد تحریک جناب الطاف حسین مصر، فرانس اور تیونس کے طرز کا انقلاب لانا چاہتے ہیں۔ ان خیالات کا اظہار انہوں نے گزشتہ روز ڈسٹرکٹ باروہاڑی میں وکلاء برادری سے خطاب کے دوران کیا۔ اس موقع پر وکلاء برادری سے تعلق رکھنے والے افراد، صوبائی تنظیمی کمیٹی کے رکن سید شیراز، زونل انچارج ملتان زون محمد ادریس حاجی، ملتان زون کے جوائنٹ زونل انچارج راؤ محمد خالد، ڈسٹرکٹ انچارج وہاڑی رانا ظہور الحق ایڈوکیٹ، لیگل ایڈمیٹی کے انچارج راؤ افضل ندیم ایڈوکیٹ، ضلعی جوائنٹ انچارج ارشاد اکبر، ناصر ستار، تحصیل کمیٹی وہاڑی کے ذمہ داران و کارکنان بھی موجود تھے۔ انہوں نے کہا کہ ایم کیو ایم کے نے کٹھن اور نامساعد حالات کا سامنا کرنے کے باوجود حق پرستی کے پیغام کو فروغ دینے کیلئے ہر دور میں اپنا مثالی کردار ادا کیا ہے یہی وجہ ہے جب کشمیر میں زلزلہ آیا تو اس وقت ایم کیو ایم کے کارکنان نے آگے بڑھ کر کشمیریوں کی مدد بھی دکھی انسانیت کی خدمت کے جذبے کے تحت کی۔ انہوں نے کہا کہ ایم کیو ایم صوبائیت پر نہیں بلکہ ملک کی ترقی و خوشحالی کیلئے ایک مثبت سوچ پر یقین رکھتی ہے اور اس ہی سوچ کو لیکر ایم کیو ایم سندھ، پنجاب سے لیکر کشمیر گلگت بلتستان میں بھی تیزی سے آگے بڑھ رہی ہے ایم کیو ایم پنجاب کچلے ہوئے پسے ہوئے اور محروم عوام کو باعزت زندگی، باعزت روزگار اور باعزت رہائش کا حق دلوانا چاہتی ہے۔ انہوں نے کہا کہ ایم کیو ایم پر امن سیاسی جماعت ہے اور پاکستان کی بقاء، سلامتی اور استحکام پر یقین رکھتی ہے اور ایم کیو ایم پاکستان کو بچانا چاہتی ہے جبکہ ایم کیو ایم نے فرسودہ جاگیر دارانہ نظام کا خاتمہ کرنے کیلئے ملک میں زرعی اصلاحات کی طرز پر پبل کو پارلیمنٹ میں متعارف کرایا ہے۔ اس موقع پر رکن صوبائی تنظیمی کمیٹی سید شیراز نے اپنے خیالات کا اظہار کرتے ہوئے کہا کہ ایم کیو ایم میں شامل ہونے والے افراد مستقبل میں ملک کی تعمیر و ترقی میں اپنا کردار ادا کریں گے اور ملک میں آئیو اے عوامی انقلاب کیلئے تیار ہیں۔ دریں اثناء وہاڑی میں جنرل ورکرز اجلاس منعقد ہوا جس میں سابق صوبائی وزیر اور صوبائی تنظیمی کمیٹی کے جوائنٹ انچارج شبیر احمد قانچانی اور سید شیراز کے علاوہ دیگر نے خطاب کیا۔ اس موقع پر ایم کیو ایم ملتان زون کے زونل انچارج ادریس حاجی، جوائنٹ زونل انچارج راؤ محمد خالد کے علاوہ ڈسٹرکٹ انچارج رانا ظہور الحق ایڈوکیٹ ڈسٹرکٹ جوائنٹ انچارج ارشاد اکبر سمیت دیگر ذمہ داران و کارکنان بھی موجود تھے۔ اس موقع پر اجلاس میں ملتان زون کی ڈسٹرکٹ و تحصیل کمیٹیوں کے نو منتخب ذمہ داران کے ناموں کا اعلان بھی کیا۔ بعد ازاں شبیر احمد قانچانی اور سید شیراز نے نو منتخب ذمہ داران کو مبارکباد پیش کی۔

متحدہ قومی موومنٹ کورنگی سیکٹر اور شاہ فیصل سیکٹر کے زیر اہتمام عید میلاد النبی ﷺ کے سلسلے میں محافل میلاد کا انعقاد

کراچی:۔۔۔۔۔02 مارچ، 2011ء

متحدہ قومی موومنٹ کورنگی سیکٹر کے زیر اہتمام عید میلاد النبی ﷺ کے سلسلے میں گزشتہ روز محفل میلاد کا انعقاد کیا گیا جس میں ملک کے مشہور و معروف نعت خواں حضرات نے شرکت اور بارگاہ رسالت میں ہدیہ نعت پیش کیا اس موقع پر حق پرست صوبائی وزیر شیخ افضل، حق پرست ارکان سندھ اسمبلی عامر معین پیرازادہ، علیم الرحمن کے علاوہ کراچی تنظیمی کمیٹی کے انچارج حماد صدیقی سمیت مرد و خواتین اور ایم کیو ایم کے ذمہ داران و کارکنان کی بھی بڑی تعداد موجود تھی۔ اسی طرح جشن عید میلاد النبی ﷺ کے سلسلے میں ایم کیو ایم شاہ فیصل سیکٹر میں بھی گزشتہ روز خواتین محفل میلاد منعقد ہوئی جس میں Q.TV ٹی وی کی مشہور و معروف خواتین نعت خواں حور یہ رفیق، امبر سلیم، سائرہ معین نے بارگاہ رسالت میں گلہائے عقیدت پیش کیا۔ محفل میلاد میں حق پرست حق ارکان اسمبلی محترمہ خوش بخت شجاعت، نشاط ضیاء کراچی تنظیمی کمیٹی کے انچارج و اراکین کمیٹی کے علاوہ علاقائی سیکٹر کی خواتین نے بڑی تعداد میں شرکت کی۔ بعد ازاں محفل میلاد کے اختتام پر حق پرستانہ مشن و مقصد کی کامیابی، حق پرست شہداء کے بلند درجات سمیت ملک کی بقاء و سلامتی اور قائد تحریک جناب الطاف حسین کی صحت و تندرستی اور درازی عمر کیلئے خصوصی دعائیں بھی کی گئیں۔

لیگل ایڈکمیٹی کے انچارج مقیم عالم کی سربراہی میں لیگل ایڈکمیٹی کا اجلاس کراچی ڈسٹرکٹ ملیر کورٹ کے اسٹاف کے دو ملازمین کی عدم بازیابی پر اظہار تشویش

کراچی: ---02 مارچ، 2011ء

متحدہ قومی موومنٹ لیگل ایڈکمیٹی کا اجلاس گزشتہ روز لیگل ایڈکمیٹی کے انچارج مقیم عالم کی سربراہی میں ہوا جس میں کراچی ڈسٹرکٹ ملیر کورٹ کے اسٹاف کے دو ملازمین یا سراور شفقت کی عدم بازیابی پر گہری تشویش کا اظہار کیا ہے اور حکومت سے پر زور اپیل کی گئی کہ وہ ملیر کورٹ اسٹاف کے ملازمین کو فی الفور بازیاب کرانے کیلئے ٹھوس و مثبت اقدامات بروئے کار لائے۔ اجلاس میں موجود وکلاء برادری نے ملیر اسٹاف سے مکمل یکجہتی کا اظہار کرتے ہوئے اپنے بھرپور تعاون کا یقین بھی دلایا۔

نوشکی کوئٹہ میں سیلابی ریلوے داخل، ایم کیو ایم کوئٹہ کے ذمہ داران و کارکنان متاثرہ خاندانوں کی امداد کیلئے پہنچ گئے سیلاب سے متاثرہ خاندانوں کو محفوظ مقامات پر منتقل کیا اور ضروریات زندگی کی بنیادی اشیاء بھی متاثرین کو فراہم کیں

کوئٹہ: ---02 مارچ، 2011ء

متحدہ قومی موومنٹ کے قائد جناب الطاف حسین کی خصوصی ہدایت پر ایم کیو ایم کوئٹہ کے ذمہ داران و کارکنان آج علی الصبح کوئٹہ کے علاقے نوشکی کھی ز پارہ دستگیر میں سیلابی ریلوے داخل ہونے سے متاثرہ خاندانوں کی امداد کیلئے پہنچ گئے۔ ایم کیو ایم کوئٹہ کے ذمہ داران و کارکنان نے سیلاب سے متاثرہ خاندانوں کو محفوظ مقامات پر منتقل کیا اور انہیں ضروریات زندگی کی بنیادی اشیاء بھی فراہم کیں۔ نوشکی میں سیلابی ریلوے کی تباہ کاریوں سے نمٹنے کیلئے ایم کیو ایم کوئٹہ کے مزید ذمہ داران و کارکنان امدادی سرگرمیوں کیلئے پہنچ چکے ہیں۔

کوئٹہ میں شدید بارشوں کے نتیجے میں مختلف علاقوں کے زیر آب ہونے اور بڑے پیمانے پر املاک کو نقصان پہنچنے پر رابطہ کمیٹی کے رکن یوسف شاہوانی کی گہری تشویش

متاثرین میں غزائی اجناس اور روزمرہ کی اشیاء خوردنوش فراہم کی جائے، صورتحال سے نمٹنے کے لئے ٹھوس اور موثر اقدامات بروئے کار لائے جائیں

کراچی: ---2، مارچ، 2011ء

متحدہ قومی موومنٹ کی رابطہ کمیٹی کے رکن یوسف شاہوانی نے کوئٹہ میں شدید بارشوں کے نتیجے میں مختلف علاقوں کے زیر آب ہونے اور بڑے پیمانے پر املاک کو نقصان پہنچنے پر گہری تشویش کا اظہار کیا ہے۔ ایک بیان میں یوسف شاہوانی نے کہا ہے کہ کوئٹہ میں جاری طوفانی بارشوں کی وجہ سے مختلف علاقوں کے گھروں پانی داخل ہو گیا جس کی وجہ سے مبینوں کی جمع پونجی کو شدید نقصان پہنچا ہے، لوگوں کی روزمرہ زندگی بری طرح متاثر ہوئی ہے جس کے باعث متاثرین کھلے آسمان تلے کسمپرسی کی زندگی گزارنے پر مجبور ہیں جبکہ روزمرہ کی اشیاء خوردنوش کی عدم دستیابی کی وجہ سے بھوک و افلاس میں مبتلا ہیں۔ رابطہ کمیٹی کے رکن یوسف شاہوانی نے صدر مملکت آصف علی زرداری، وزیراعظم پاکستان یوسف رضا گیلانی، اور بلوچستان کے وزیر اعلیٰ نواب اسلم رئیس سائی سے مطالبہ کیا ہے کہ بارش کے متاثرین میں غزائی اجناس اور روزمرہ کی اشیاء خوردنوش فراہم کی جائے اور اس صورتحال سے نمٹنے کے لئے ٹھوس اور موثر اقدامات بروئے کار لائے جائیں۔

